

Sleppa at bora

Herfyri kravdu fleiri norskir umhvørvisverndarfelagsskapir, at myndugleikarnir skuldu áleggja Norsk Hydro at sleppa ætlanini um at bora eftir olju á Nucula-leiðini uttan fyri Nordkapp. Men teir finga ikki viðhald. Í gjár boðaði umhvørvismálaráðið í Oslo frá, at Norsk Hydro kann halda fram við ætlanunum. Leitiætlanin hjá Norsk Hydro bleiv endaliga góðkend í september, og felagið ætlar at seta borin í botnin við Nordkapp í hesum mánaðinum.

Billund afturgongd

Meðan flogvøllurin í Vágum hevði eitt rættiligt metár í fjør, kann leiðslan í Billund Lufthavn ikki vísa á tað sama. Tvørturímóti minkaði ferðafólkatalið fimm prosent í 2005 og endaði á 1,9 mió. Tað er umleið 100.000 minni enn árið fyri. Leiðslan í Billund sigur, at fleiri orsøkir eru til afturgongdina. Ein teirra var, at Maersk Air og Sterling vórðu lögð saman, og tað ávirkaði serliga uttanríkisflúgvina, sigur leiðslan.

Partur av fiskivinnupolitikkinum



Tað ráddi optimisma á hesum fundinum, tá ið fiskivinnuumsitingin setti á stovn nakrar granskingarkjarnur við Ásmundi Guðjónssyni sum samskipara. Helgi Nolsøe, sum er ein av granskarunum, situr næst síðstur á myndini (t.v)

Mynd: Vilmond Jacobsen



- Tað er munur á blóðgaðum og óblóðgaðum fiski, tá ið hann er virkaður. Verður fiskur ikki blóðgaður, situr altíð blóð eftir í pørtum av flakinum, og hetta ger fiskin sum heild minni verðan. Hann tránar skjótari og heldur sær styttri. Hetta gevur lægri marknaðarprís – og harvið eisini lægri avreiðingarprís, sigur Helgi Nolsøe

Mynd: Norðfra

kruvdur.

Helgi Nolsøe vísti á, at tað er munur á blóðgaðum og óblóðgaðum fiski, tá ið hann er virkaður. Har fiskur ikki verður blóðgaður, situr altíð blóð eftir í pørtum av flakinum, og hetta ger fiskin sum heild minni verðan. Hann tránar skjótari og heldur sær styttri, og hetta gevur lægri marknaðarprís – og harvið eisini lægri avreiðingarprís.

Norskar kanningar vísa, at útbløðing í rennandi sjógví gevur bestu góðsku.

Best er, at fiskurin verður blóðgaður innan hálvan tíma eftir, at hann er komin á dekkið og skal blóða út í rennandi vatni ella sjógví.

Nakað má gerast

Fyrst av øllum mugu trupulleikarnir ásannast í staðin fyri at verða tagdir burtur.

Og her er tað, at tøknilin skal koma til hjálpar. Farið eigur at verða miðvíst undir at útgreina trupulleikarnar í eini ella fleiri verkætlanum.

Úrslitini av slíkari verkætlan skulu føra til fylgjandi úrslit:

* Broyttar mannagongdir umborð

- * Menning av útgerð til útbløðing
- * Menning av útgerð til automatisering av blóðging
- * Betri arbeiðsumstøður umborð
- * Hægri avreiðingarvirði

Men hetta krevur gransking og figging. Tað er alment kunnugt, at tað finst nógvr peningur í landinum, sum er avsettur til gransking. Men slíkar verkætlanir tykjast ikki at hava nóg stóran akademiskan áhuga til, at tær eru verðar at játta pening til. Hetta er ein heilt óneyðugur trupulleiki, tí skulu vit ikki granska í økjum sum hesum - hvat skulu vit tá granska í, kundi verið spurt.

Fiskurin blóðgast

Ein verkætlan er í Føroyum, sum gongur út uppá at gera eina kryvjimaskinu, har fiskurin verður blóðgaður og kruvdur, og er bløðingin munurin á hesari og verandi kryvjimaskinum. Slíkar maskinur eru longu í útlandinum, men hesar eru dýrar, og so eru tær eisini ov stórar til tey flestu av okkara skipum.

Føroyska verkætlanin

byggir á at fáa eina bíliga maskinu, sum krevur lítið pláss. Men tað hevur verið trupult at fáa figging til royndirnar í Føroyum.

Automatisk bløðing So er spurningurin, um tað finst onnur útgerð í útlandum, sum kann loysa henda knútin.

Ein fyriteka sum eitur Innes Walker hevur gjørt eina fult automatiska maskinu, sum blóðgar alifisk. Hetta merkir, at maskinan sjálv leggur fiskin í, uttan at hann verður nortin. Maskinan hevur longu vunnið sær viðurkenning fyri nýskapen, og roknað verður við, at hon er ein kollvelting innan alivinnuna.

Tað er upplagt at fara at kanna, um ein slík maskina ikki eisini kann nýtast umborð á fiskiskipum. Kann hon ikki nýtast sum er, má hon kunna lagast við neyðugum broytingum. Tá henda maskinan sjálv leggur í, kemur hon at merkja, at tað ikki verður nakað eykaarbeiði hjá manningini. Talan verður tá bert um eina litla tíðarforskjóting, so fiskurin ikki verður kruvdur, fyrr enn hann er útbløddur.

Partur av fiskivinnupolitikki

Um úrslitið av hesum kundi verið, at avreiðingarvirðið hjá partrolarum hækkað eini 10-20%, er her talan um eitt meirvirði uppá einar 30-60 miljónir krónur. Fyri at fáa henda vinningin, er "bert" at fáa ta tøkni, sum skal til.

Flestu royndir vísa, at bert tað verður arbeitt miðvíst, verður eisini fyrr ella seinna komið á mál við slíkari tøkni.

Egningarmaskinan er eitt gott dømi um hetta – eins og menningin frá snørisveiði til teldustýrdar snellur, ið teir gomlu ikki so mikið sum kundu havt droymt um.

Hetta skuldi givið øllum pørtum ein beinleiðis áhuga fyri gera alt, sum gerast kann fyri at koma á mál skjótast gjørligt.

Slíkt eigur eisini at verða ein partur av almenna fiskivinnupolitikkinum, sum jú er meira avgerandi hjá okkum enn hjá nøkrum øðrum landi.

Ein slíkan fiskivinnupolitikk vilja fiskimenn sjálvsagt stuðla av øllum alvi.



Vøkur fiskaflog verða pakkað til útflutnings. Munur er á blóðgaðum og óblóðgaðum fiski. Kryvjimaskinurnar, sum eru umborð á skipunum í dag, hava tann vansa, at tær blóðga ikki fiskin, áðrenn hann verður kruvdur